



GOUVERNEMENT  
DE LA POLYNÉSIE FRANÇAISE

## 'ĀPO'ORA'A FA'ATEREHAU PARAU FA'ATA'ARA'A

*Mahana toru 21 nō tiunu 2023*

'Ua putuputu te 'Āpo'ora'a Fa'aterehau i teie mahana toru. Teie te mau pu'e parau tā na i ha'amana :

<b>MFT</b> - .....	<b>2</b>
• Nō te hō'ē tereraa 'ohipa 'ōhie a te hau piri 'i tō na huiraatira.....	2
<b>MEF</b> - .....	<b>3</b>
• Te vairaa 'o te paturaa 'e te mau 'ohipa rarahi – mê 2023 .....	3
<b>MPR</b> - .....	<b>3</b>
• Tapura 'o te mau râau manumanu fâriihia 'i Porinetia farani .....	3
<b>MEE</b> - .....	<b>4</b>
• Moni tauturu nâ te mau fare haapiiraa .....	4
• Tauraa i'oa 'o te fare haapiiraa tuârua te piiraa 'âpî « Haapiiraa Louise Tehea Carlson »	4
<b>MSP</b> - .....	<b>5</b>
• Te huru 'o te pape faataahia nō înu .....	5
• Tauturu moni nō te piiraa tata'u 'o te 'ôpuaraa « Ora maita'i 2023 » .....	6
<b>MJP</b> - .....	<b>7</b>
• Moni tauturu nâ te mau taatiraa .....	7
• Mahana 'o te 'âmuiraa tu'aro 'i te 23 'o tiunu 2023.....	7



**- MFT -**

**Nô te hô'ê tereraa 'ohipa 'ôhie a te hau piri 'i tô na huiraatira**

'Ua vauvau atu te taumihau 'o te 'ohipa 'a te hau, 'o te 'Ohipa, 'o te ture 'Ohipa, 'e te Tauifaaâpîraa 'i te 'ohipa 'a te 'e te Haapiipîraa toro'a, 'i mua 'i te 'Âpooraa taumihau te 'ôpuaraa 'e haaâveâve 'e te faa'ôhieraa 'ohipa 'a te hau. Te mana'o 'âmui 'o teie faaotiraa 'o te horo'araa ia 'i te mau rave'a 'i roto 'i te mau 'oire nô te pâhono pâpû 'i te mau hinaaro tâmau 'o tô râtou huiraatira 'i roto 'i te mau tuhaa mai te ti'araa 'ohipa, te nohoraa, te êa, te 'ohipa faaapu, te tautai, te totiare, te haa tu'aro 'e te ta'ere.

'Oia mau, ; ia au 'i te papature otonomi 'a Porinetia farani, te mau noa nei te mau 'oire 'i te mana mûto'i 'oire, te aroa 'oire, te mau menema, te mau utaraa 'a te 'oire, te paturaa, te 'atu'aturaa 'e te tereraa 'o te mau fare haapiiraa tuâtahi, te 'ôpereraa pape înu, te 'ohiraa pehu 'utuâfare, te pehu râau tupu 'e te mau riu 'utuâfare. Teie râ ho'i, 'o te oire te 'apooraa mana piri roa 'i te huiraatira 'e 'o te faaruru nei 'i te taupupûraa 'a te nunaa, te 'ohipa ti'a 'ore tamau nei râtou 'i ni'a 'i te mau mana 'e mauhia nei 'e te Fenua : 'ohipa faarii râtere, te ta'ere, te êa 'aore râ te haatu'aro, te moni pûtê 'a te tamarii haapiiraa, te 'opereraa pûtê haapiiraa, te mau tauturu mâa 'e te 'âahu omono, te haapiiraa 'ohipa faaapu 'e te faaamu manu meri, te tauturu 'ohipa 'e te faatupuraa taiete, te 'atu'aturaa 'i te mau aroâ 'a te hau, te utaraa roto 'oire 'e te mau fare haapiiraa, 'atu'atu 'i te mau taheraa pape, etv.

'Ua ti'a roa 'i teie mahana 'ia 'ite pâpû te arata'iraa 'a te mau 'oire 'i roto 'i tô râtou mau mana tumu 'i te pae 'o te faa'ohiparaa 'ohipa nô te huiraatira, 'e 'ia haamata te haaâveâveraa 'ohipa 'a te Fenua 'i roto 'i te mau 'oire. Nô te pûrara 'o tô tâtou mau motu 'e mea ti'a 'e nâ te mau mana piri atu 'i te hui'a 'e rave 'i te mau faaotiraa, 'inaha 'o 'oia tei piri atu 'i te nunaa, 'e nô horo'a 'i te pâhonoraa tano, 'i roto noa 'i te mau ture haamauhia 'e te Hau nui 'e te Fenua.

'Ua faaâu ato'ahia nô te taime poto 'e tau'i 'i te tuharaa mana 'i rotopû 'i te Fenua 'e te mau 'oire mai tei faaâuhia 'e te papature otonomi 2004, mâ te horo'a 'i te mau 'ohipa 'a te hau 'e au nô te huiraatira 'o te mau 'oire, 'are'a te haapauraa pehu 'e te rapaa'auraa riu 'utuâfare 'e vai mai 'i roto 'i te Fenua. Te tahi, 'ua mana'o ato'ahia 'e mono 'i te ture 'a te mau 'oire (CGCT) nâ roto 'i te Ture a te mau 'Oire Maohi 'ia tu'ati 'e tô na naturaraa, tô na ta'ere 'e tô na tua'âai.

'A tia'i noa atu ai teie mau tauraa, te mana'ohia ra 'e haapeepe 'i te neheneheraa te haaâveâraa faaâuhia 'i roto 'i te papature otonomi 'o 2004. Nô te reira, nâ te hô'ê ture Fenua 'e nehenehe ai 'i te mau 'oire 'e faa'ohipa 'i te mau mana 'a te Fenua mau te : faahoturaa 'imiraa faufaa, te mau tauturu totiare, te te tâ'oti'araa fenua te faanahoraa fenua, te ta'ere 'e te faufaa faaherehere, te u'i 'âpî 'e te tu'aro, te arutaimareva, te nohoraa 'e te oraraa hau, 'e te poritita 'a te 'oire, mâ te haapâpû 'i te mau 'oti'a mana, te mau rave'a 'e te faatureraa 'a tâ râtou 'ohipa faataa taa'êhia.

'A tia'u noa atu ai, te haaâveâveraa faaâuhia « à la carte » 'i roto 'i te ture Fenua nô te 3 'o mâtî 2023 te faa'ohipahia, nâ reira te faati'a haereraa te Fare Ora ('ei pû nô te 'âpee 'i te mau arata'iraa 'ohipa rii mai te mau 'ohipa arairaa 'e te êa) 'i roto 'i te mau 'oire 'o tei ineine mai, 'e te 'âpeeraa 'i te faa'ohieraa 'ohipa 'e te târorouiraraa 'i te mau parau mana.



'Ua ti'a mai te hô'ê pupu 'ohipa 'e 'i roto 'i teie pupu taata te mau ti'a mâ'itihia 'a te Fenua, te mau 'oire 'e tâ te Hau nui nô te arata'i mâite 'i te tereraa 'ohipa nei.

'O te ho'ê faatereraa 'ohipa 'a te hau teie 'e haere atu nei 'i pihaiho 'i tô na huiraatira 'o te haere atura ho'i 'i te rahi, 'E faatereraa tano 'e te piri (piri tino taata roa 'e te numeri) 'o tei, taati 'i te hô'ê haaâveâveraa hoona, 'o te faa'iti ato'a mai 'i te mau tapaparaa 'e te mau tâfifiraa tere 'i roto 'i te 'oire pû Papeete.

## - MEF -

### **Te vairaa 'o te paturaa 'e te mau 'ohipa rarahi - mê 2023**

'I mê 2023, te tai'o 'i te pae 'o te Paturaa fare 'e te mau paturaa rarahi (BTP) 'ua topa mai 'i te 0,4% 'e 'ua vai noa 'i te 134,23, te tumu nô te toparaa ia te mau tarifa tauihaa patu fare (-0,8"). 'I ni'a 'i te 12 'ava'e, te tai'o 'âmui 'i te pae 'o te Paturaa fare 'e te mau paturaa rarahi tei maraa 'e 82%.

'I te pae 'o te Paturaa fare, te tai'o 'o te 'ohipa rarahi tei topa 'e 0,6% 'e te faaneheneheraa 'ohipa 'e 0,2%. 'I ni'a 'i te 12 'ava'e, 'ua maraa te tai'o 'âmui 'o te paturaa fare 'e 9,4%.

Nô te mau paturaa rarahi 'a te hau, 'ua topa mai te tai'o 'o te mau 'ohipa tâpûraa fenua 0,4% 'e te tahi atu mau 'ohipa taa'ê tei maraa 0,1%. 'I ni'a 'i te 12 'ava'e, 'ua maraa te tai'o 'âmui 'o te paturaa 'a te hau 'e 6,8%.

## - MPR -

### **Tapura 'o te mau râau manumanu fâriihia 'i Porinetia farani**

'O te fâriihia 'ia poro'i, tapihoo 'e faa'ohipa 'i Porinetia farani nei te mau râau tupohe manumanu 'o tei fâriihia 'ia tuu 'i ni'a 'i te mâtete.

Tei te 'Apooraa taumihau te mana nô te horo'a 'i te parau faati'a 'ia tuu 'i ni'a 'i te mâtete nâ reira te 'âpaparaa 'e te faaâuraa 'i te faa'ohiparaa râau manumanu ia au 'i te faitoraa fifi 'e te hoonaraa 'e 'i muri a'e 'i te mana'o 'a te hô'ê tomite râau.

Te tomite râau tupohe manumanu, ti'ahia mai 'e te mau taata nô roto 'i te faatereraa 'ohipa 'a te hau, te totaiete tivira 'e te mau taiete taa'ê, 'o te hi'opo'a tâmau nei 'i te mau aniraa 'e te mau tauraa tapura râau ta'ero nô te pâhono 'i te mau aniraa 'a te feiâ tôro'a 'e te mau pû 'ihi 'a te fenua nô te 'iriti 'i te mau ireire tahito 'aore râ ireire ino nô te taata 'e te arutaimareva.

Nô teie, nâ roto 'i te hô'ê horo'araa mana'o nô te 27 'o 'eperera 2023 'o tei fârii 'e piti tauraa faaturehia. 'Ua 'oomohia te reira 'i roto 'i te faaotiraa mana 'a te 'Apooraa tauimihau :



- Tauraa 'i te ta'o, 'e parau ra te mau rave'a faa'ohiparaa 'i te diuron, 'e râau tûpohe 'aihere, 'ia 'ite auhia e 'e ô 'oia 'i roto 'i te mau pêne ;
- Te tuuraa mai 'e toru ireire 'e 'ohipahia 'e te biocide 'âpaparaa II 'e III : 'e piti 'ei râau paruru papa'i 'e te tahi 'ei pâuru râau tanu.

'E nehenehe 'i te feiâ faa'ohipa râau 'e faa'ohipa 'i teie râau pâpû nô te pâuru 'i tâ râtou materia 'e te mau paturaa fare 'i mua 'i te manumanu 'ino mâ te ara maita'i râ 'i ni'a 'i tô na faa'ohiparaa nô te pâuru 'i te êa 'o te taata 'e te arutaimareva.

**- MEE -**

**Moni tauturu nâ te mau fare haapiiraa**

'E aniraa nâ te taumihau 'o te Haapiiraa, 'ua faataa te 'âpooraa taumihau 'e 3 tauturu moni, tei te faito 'e **47 455 000** toata, nô te tereraa 'ohipa 'a teie nau fare haapiiraa 'e toru, te tuharaa 'o teie 'i raro nei :

<b>Fare haapiiraa</b>	<b>Te Ôpuaraa</b>	<b>Te tauturu</b>
Union du sport scolaire polynésien (USSP)	Tapura faufaa nô te tereraa 'ohipa nô 2023	23 000 000 Fcfp
Union sportive de l'enseignement du premier degré (USEP)		22 000 000 Fcfp
Association du sport scolaire de l'enseignement privé (ASSEP)		2 455 000 Fcfp
<b>PÛ'OHU</b>		<b>47 455 000 Fcfp</b>

**Tauraa i'oa 'o te fare haapiiraa tuârua te piiraa 'âpî « Haapiiraa Louise Tehea Carlson »**

'Ua hinaaro te fare haapiiraa tuârua 'e tau'i 'i tô na piiraa 'e 'ia horo'ahia nô teie fare haapiiraa te « *i'oa 'o te hô'ê taata tuioo 'a Porinetia farani nô te toru'ahururaa 'o te matahiti 'o tô na 'âvariraahia mai* ».

'I roto 'i tâ na aniraa tau'i 'i te i'oa, te haapâpû nei teie fare haapiiraa « *'ei rave'a nô te haapâutuûtu 'i te hi'oraa 'o te hô'ê fare haapiiraa tuârua 'o tei horo'a 'i te hô'ê hi'oraa pûai nô te ta'ere 'e te tahu'a 'ite* ».

Parau mau pihia na teie fare haapiiraa « Madame Louise Kimitete », ia au râ 'i te mâ'imiraa ravehia 'e te mau piahi 'o teie fare haapiiraa, 'e maha i'oa vahine 'itehia 'o tei faaô tâato'a 'ia râtou 'i roto 'i te oraraa 'o Tipaerui 'e 'o tei mâtutuhia 'e te fare haapiiraa nei mai ia : Louise Tehea Carlson vahine, Louise Kimitete vahine, Madelleine Moua vahine 'e Patua Amaru Coulin vahine.

'I mari a'e 'i te mau turamaraa 'i ni'a 'i nau i'oa 'e maha, 'i roto 'ihoâ râ 'i te mau parau haaputu 'e te parau rau (hohô'a, te mau 'orero, te mau parau pâpa'i etv), 'e te 'âparauraa



'e te 'utuâfare fêtii, te mau piahi 'ua faa'ite 'âmui mai râtou e 'o Louise Tehea Carlson tâ râtou hinaaro.

'Oia mau, 'ia au 'i te oraraa poritita 'a Louise Tehea Carlson 'ei tâvana vahine nô te 'oire Papeete 'e hi'oraa faahiahia nâ roto 'i tâ na araraa nô te arutaimareva 'e nâ roto 'i te rauraa 'o tâ na mau tutavaraa maita'i, tô na ti'araa hanahana 'i te pae 'o te haapiiraa 'o tei tura'i tâmau 'ia vai piri noa 'i te u'i 'âpî, 'e te rahiraa, 'i tô na ti'araa hui'a nâ roto 'i te mau taïpe 'o tâ na 'i pâruru noa 'i te roaraa 'o tô na oraraa.

'Ua pee ato'a mai te 'apooraa 'oire 'i teie faaotiraa 'a te mau piahi 'o te fare haapiiraa tuârua 'o Tipaerui, faaotiraa 'i ravehia 'i te 20 'o atopa 2022, 'ei mana'o fârii 'i te tauraa i'oa 'o te fare haapiiraa tuârua 'o Tipaerui 'ei « haapiiraa tuârua Louise Tehea Carlson ».

'Ua fârii ato'a mai te fare haapii nei 'e maha 'epitetore pâpa'ihia 'e maha piahi 'a Louise Tehea Carlson 'i te 8 'o titema 2022, 'e te mana'o fârii 'a te 'apooraa 'o te fare haapiiraa 'i te 13 'o tenuare 2023.

Nâ roto 'i teie aniraa 'e tau'i 'i te i'oa 'e nâ roto 'i te mana'o fârii 'a te mau mana tî'âau 'i teie pae, 'e nô te mana faaoti 'o te mau faatupuraa 'e te mau faanahoraa 'ohipa 'a te mau fare haapiiraa 'a te hau, 'ua haamana te 'Âpooraa taumihau 'i teie 'ôpuaraa faaotiraa mana nô te tauraa i'oa 'o te fare haapiiraa tuârua 'o Tipaerui.

## - MSP -

### **Te huru 'o te pape faataahia nô înu**

'Ua hi'opo'a te Faatereraa 'o te êa, nâ roto atu 'i tâ Pû nô te êa 'e te arutaimareva (CSE), te vairaa 'o te pape faataahia 'ei pape înu nâ te taata 'i Tahiti 'e te mau motu 'i 2022 ra. 'Ia 'âmuihia, 1497 hi'opo'araa 'i ravehia 'i roto 'i te mau pû 'ôpereraa, 19 hi'opo'araa pape 'i roto 'i te mau mâtini 'opere pape tâ târeta (Tuamotu), 290 hi'opo'araa pape faati'ahia ô te huiraatira 'e 99 hi'opohia 'i ni'a 'i te mau hutiraa pape.

'Ua 'itehia te maita'iraa mai te pape 'i roto 'i te mau 'oire, 'e tamau noa râ te 'araraa 'i roto 'i te tahi mau 'oire. 'E 9 'oire te 'ôpere nei 'i te pape înu 'o (Papeete, Pirae, Arue, Faaa, Punaauia, Papara, Popora, Tumaraa 'e Uturoa), 'are'a 'e 7 'oire 'e 'ôpere nei te tahi tuhaa noa 'o te pape înu (Mahina, Taiarapu hitiaotera, Moorea, Taputapuataea, HUahine, Tupuai 'e Rurutu).

'I roto 'i te mau 'oire rarahi 'o Tahiti 'e mea maita'i te pape, taa'ê atu o Paea, 'are'a te 'oire mataienaa te vairii noa ra te fifi 'o te pape. 'I roto 'i te mau motu Raromata'i, Popora, Tumaraa 'e Uturoa te vai maita'i noa ra te pape, 'are'a 'i Taputapuataea e'ere te pape 'i te mea maita'i roa. Huahine 'ua fatu 'i te pape maita'i roa 'i 2022, 'e Tahaa 'ua huru maita'i roa mai. 'I Tuhaapae te tauuii rii noa te tahi taime, mai i Rurutu te topa rii mai nei, 'e Tupuai te maita'i mai ra. 'I Matuita 'e Tuamotu-Maareva e'ere te pape maita'i nô te înu, taa'ê atu ra 'ia Nuku-Hiva 'e te tahi rii mau motu Tuamotu.



Te mau tumu 'o te mau fifi pape 'o te faa'ohiparaa ia 'i te pape tahora anei, te 'ino 'o te mau rave'a rapaauraa, te mau pû rapaauraa tahito, te 'oreraa 'e rapaauhia te pape.

'E mea maita'i te mau haaputuraa pape, te tahi taima te ô nei te tiroiro 'e mea 'ohie râ ho'i 'ia rapaau. Titauhia 'ia tutava atu â 'e ta tahi tuhaa moni nô te haamaita'i atu.

'E 'inaha, te faa'ohiparaa 'i te Tarena pâruru êa 'o te pape (PSSE) ravehia 'e te mau 'oire 'e fatu nei 'i te tororaa 'auri pape 'e nehenehe 'e pa'epa'e nô te haamaita'i 'e te tape'a noa 'i te pape maita'i 'e 'ôperehia nei. Nô teie mahana 'e 4 PSSE tei ti'a mai 'i Popora, Papeete, Pirae 'e Moorea 'o tei ô 'i roto 'i te tarena PROTEGE, 'aufauhia 'e te 'âmuiraa 'a Eropa nâ roto 'i te 11raa 'o te 'Afata 'a eropa nô te faahoturaan 'e te 6raa 'o te FSSE hau 'o tei tuurimahia (Rimatara, Paea, Tumaraa, Mahina 'e Hao) 'o tei roto 'i te ineineraa (Tupuai).

Te hu'ahu'araa 'o te mau parau tei ni'a 'i te tahua itenati 'a tePû 'o te Aupuruaêa (CHSP) [www.hygiene-publique.gov.pf](http://www.hygiene-publique.gov.pf)

### Tauturu moni nô te piiraa tata'u 'o te 'ôpuaraa « Ora maita'i 2023 »

'E aniraa nâ te taumihau 'o te Êa, 'a horo'a te 'Âpooraa taumihau 'e 3 tauturu moni 'i te faito **11 447 000** toata, nô te piiraa tata'u 'o te 'ôpuaraa « Ora maita'i 2023 » 'o teie te tuharaa 'i raro nei :

Taatiraa	'Ôpuaraa	Tauturu moni
Taatiraa Pacific Islanders Project	'ôpuaraa nô te faai'ei'e 'i te tino 'e te feruriraa 'o te tamarii haapii piha CM2 'a te fare haapiiraa <i>Taimoana</i> mâ te haamau 'i te mau faaanaanataeraa 'i ni'a 'i te tairoto 'i te tau faafaearaa haapiiraa. 'E mau tarena 'ohipa taamuhia 'i te mau 'ite tarena haapiiraa 'e te mau rave'a haamaita'i 'i te êa « école en santé »	1 247 000 Fcfp
Taatiraa tahitienne de natation	Te 'ôpuaraa « Vaimanee - haapahuraa pape 'âfa'ifa'i » te fâ nô te haapii 'i te mau niu 'o te 'ohipa 'au 'ati 'ore, 'e te faaitoitoraa 'ia rave 'i te 'ohipa tu'aro 'i te rauraa 'o te matahiti. Te fâ nô te feiâ ihoa râ 'e ora nei 'i roto 'i te mau puhaparaa fifi 'i Tahiti 'e Moorea, nô te faafâriu 'i ni'a 'i te oraraa mâ.	6 000 000 Fcfp
Taatiraa Ia Vai Ma Noa Bora Bora	Te 'ôpuaraa « Ia maita'i te êa » nô te haamaita'i ia 'i te êa 'e te oraraa 'o te feiâ paari 'i roto 'i te ma'i pôria 'e noho nei 'i Popora, 'ia faaitoitohia râtou 'ia tí'aau râtou 'i tô râtou ma'i.	4 200 000 Fcfp
<b>PÛ'OHU</b>		<b>11 447 000 Fcfp</b>



- MJP -

**Moni tauturu nâ te mau taatiraa**

Nâ roto 'i te aniraa 'a te taumihau 'o te Tu'aro, te u'i 'âpî 'e te Arairaa 'i te peu 'iino, 'ua fârii te 'Âpooraa taumihau 'e horo'a 'i te moni tauturu nô te tereraa 'ohipa, faataahia **1 193 200** toata, te tuharaa 'o teie 'i raro nei :

NÔ TE TERERAA 'OHIPA	
Taatiraa u'i 'âpî	Moni Tauturu
Taatiraa Enfance et Jeunesse	993 200 Fcfp
Taatiraa 'a te mau fatu himene, te mau rohi pehe 'a Porinetia	200 000 Fcfp
<b>TOTAL</b>	<b>1 193 200 Fcfp</b>

**Mahana 'o te 'âmuiraa tu'aro 'i te 23 'o tiunu 2023**

'E fahanahanahia na te mahana 'o te 'âmuiraa tu'aro 'i te mau 23 'o tiunu 'o te mau matahiti ato'a nô te haamana'o 'i te ti'araa mai te Tomite tu'aro 'o te Ao nei (CIO) 'i 1984. 'Ei mahana 'i reira te hui'a 'o te ao nei 'e haaputupu ai nô te faahanahana 'i te mau taïpe 'o te haatu'aro 'o tô na ia faufaa rahi, te faatura 'e te auhoa, 'e nô te faafâriu 'i ni'a 'i te faa'eta'etaraa tino.

206 tomite fenua tu'aro nâ te ao nei 'o te faarii 'i teie 'oro'a, mai te mau fare haapiiraa, te mau pû totiare 'e te mau taiete tu'aro. Te mau haa faaineinehia, 'e faanaho 'o Porinetia farani 'i te mahana 'o te 'amuiraa tu'aro 'i te 'âua Paofai, 'ohipa 'âmui 'e te mau 'amuitahiraa mero 'o te Tomite Haatu'aro 'a Porinetia farani (COPF) 'e 'o tei faataipehia 'Ai'a 'o te haatu'aro nui.

'Ei taime fâreireira rahi nô te huiraatira 'auahaati 'i te mau rahu'a. Te puaraitu 'o tauâ mahana ra 'o te faateiteiraa ia 'i te mau taïpe 'o te haama'ona nui, te haafaufaaraa 'i te haatu'aro nô te tâato'araa, faanaho 'i te tapa'o 'i ni'a roa 'i te tahua 'a te COPF 'e te faarevaraa 'i te tai'o mahana 'o te J-400 tupu ai te avariraa 'o te Tu'aro Nui. Te tahi, tei roto ato'a ia 'i te titauroa roo haaputu 'a Pari 2024 : **te tu'aro nô te ueue hua 'i te tino, haapii 'e tau te hi'ora.**

Te COPF 'o te haaputupu nei 'i te rauraa 'o te mau tâatiraa tu'aro 'a Porinetia. Tai'ohia 'e 36 'amuitahiraa tu'aro 'e 'ua hau atu 'i te 50 000 'e fatu ra 'i te parau faati'a nô te tu'aro. 'O te tumu ia 'e ô 'ohie mai ai te COPF nô te tuurima 'i te faaâuraa parau faataiperaa 'Ai'a 'o te haatu'aro nui 2024 'o te tupu 'i taua mahana ra.

'I te 23 'o tiunu, 'i Paofai, 'e 7 'Amuitahiraa 'o te fenua nei 'ite-au-hia, 'Ai'a 'o te haatu'aro nui, te ti'a mai nô te haaparare 'i taua mahana nô te haatu'aro 'e tô na mau taïpe, mai te faahoro pôpô, te aikido, te haamâ'ona, te hôrue, te 'au, te vaa 'initia hôrue tâvere 'e te poti hoe, 'o te 'âmui mai nô te haaparare 'i te mahana 'o te haatu'aro 'e tô na mau maita'i.



Mai te hora 9 tae atu 'i te hora 3 'e te 'âfa, 'e faanaho mai te mau 'âmuitahiraa 'i te tahi mau haapiiira faataahia nô te huiraatira nô te mau piahi ihoâ râ. Taa'ê atu 'i te reira, faanaho ato'ahia te mau vâhi rima'î, faa'iteraa 'ori break dance (tapurahia 'i roto 'i te haama'ona nui JO), te poito haapinu nâ te mau tamarii, te 'Ori Tahiti, etv.

Nâ te mau pupu 'upa'upa 'e 'opani 'i taua mahana ra.

Te tarena :

- H8/30 : 'Ôrero 'a te mau ti'a mana
- H8/50 : tuurimaraa 'a te Tomite Tu'aro Nui 'a Porinetia farani 'i te parau faaâu Label Terre de Jeux
- H9/00 tae atu 'i te H3/30 : haamataraa 'o te mau ha'uti tu'aro faaineinehia 'e te mau 'âmuitahiraa tu'aro 'ite-au-hia Terre de Jeux
- H1/30 – H3/30 : 'iritiraa 'i te faaanaanataeraa
- H3/30 – H4/30 : 'Ori Tahiti
- H4/30 – H6/00 : Pupu 'upa'upa.

---

SERVICE DE LA COMMUNICATION

---